



సాంత వ్యూహాలతో జనసేన సిద్ధమేనా ?

రాజకీయాలు అంటే నిరంతరం పోరే నది లాంటివి. ఆ నదిలో కూడా పైకి కనిపించే స్వచ్ఛత లోపల ఉండదు, పైగా గండాలు సుడి గుండాలు ఎన్నో ఉంటాయి. అలాంటి పాలిటిక్స్ అంటేనే టఫెస్ట్ జాబ్ అని అంటారు. ఇక్కడ ఎవరూ ఒకరిని కోరి ముద్దాడరు, అలాగే నెత్తికి ఎక్కించుకుని అందలాలు అందించరు, శోధించి సాధించిన వారికే పగ్గాలూ పట్టాభిషేకాలు దక్కుతాయి. జనసేన ఈ విషయంలో గట్టిగానే ఆత్మ పరిశీలన చేసుకోవాల్సిన అవసరం ఉందని అంటున్నారు. జనసేన అధినేత ఎప్పుడూ ఏ వేదిక మీద అయినా ఒక్కటే మాట అంటున్నారు, పొత్తులు కూటములు అంటూ ఆయన మాట్లాడుతున్నారు. పొత్తులు అన్నవి రాజకీయాల్లో వ్యూహం మాత్రమే. వ్యూహాలు కూడా పది వేస్తే అన్నీ హిట్ అవాల్సిన అవసరం లేదు, పైగా ఒకసారి హిట్ అయింది మళ్ళీ అవాలని అసలు లేదు అని రాజకీయ విశ్లేషకులు గుర్తు చేస్తున్నారు.

మోడీ మీద ఆరాధన :

ప్రధాని మోడీ మీద ఆరాధన జనసేన అధినేతకు ఉండొచ్చు తప్పు లేదు, ఆయన తనకంటూ ఒక కుటుంబం లేకుండా దేశం కోసం అంకితం అయి పనిచేస్తున్న వారు అని కూడా పవన్ కి ఉండొచ్చు. అయితే దానిని మరీ బాహటంగా చెప్పాల్సిన అవసరం లేదని అంటున్నారు. పైగా బీజేపీ ఒక పార్టీ జనసేన ఒక పార్టీ అన్నది గుర్తెరగాలి అంటున్నారు. భోగాపురం ఎయిర్ పోర్టు ఓపెనింగ్ లో మోడీ మీద పవన్ ఆరాధనాభావం అయితే పీక్స్ కి వెళ్ళిందని అంటున్నారు. మోడీని అంటే కన్నీళ్ళు వచ్చాయని ఆయన చెబుతున్నారు. అయితే దానికి ముందూ వెనకా ఎన్నో జరిగాయని కూడా విశ్లేషించుకోవాలి కదా అంటున్నారు. విద్యార్థుల ఉద్యమం ఏకంగా పాతిక రోజులకు పైగా నడిచింది. వారి మీద పోలీసులు దాడి చేశారు. దానికి ప్రతిస్పందనగా అలా మోడీని టార్గెట్ చేయడం జరిగింది అని ఆ వైపు నుంచి వస్తోంది. ఇక జైన్ జీ యూత్ అయితే పవన్ వ్యాఖ్యల మీద సోషల్ మీడియా వేదికగా కామెంట్స్ చేస్తున్నారు.

శాశ్వత ప్రధానిగా మోడీ :

మోడీయే ఎల్లకాలం ప్రధాని అన్నది పవన్ భావన కావచ్చు, ధీమా కావచ్చు, కానీ రాజకీయాల్లో ఎప్పుడేమి జరుగుతుందో ఎవరికీ తెలియదు అంటారు. అందువల్ల 2029 లో మోడీ బీజేపీ పరిస్థితి ఏంటి అన్నది కూడా చూడాల్సి ఉంటుంది. మోడీ శాశ్వత ప్రధానిగా ఉంటే దేశానికి మేలు అన్నది పవన్ అభిప్రాయం కావచ్చు, కానీ రాజకీయాల్లో ప్రజాస్వామ్యంలో మార్పు సహజం. అందుకే పవన్ మాటలకు కాంగ్రెస్ వంటి పార్టీల నుంచి రియాక్షన్ వస్తోంది అని అంటున్నారు.

జనసేనకు అండగా :

జనసేనకు బీజేపీ అండగా ఉంది అన్నది నిజం. ముఖ్యంగా మోడీ పవన్ ని బాగా ఆదరించి అభిమానిస్తున్నారు. కానీ ఎల్ల కాలం ఈ రకమైన పరిస్థితి ఉండకపోవచ్చు అని అంటున్నారు. రేపటి రోజున దేశ రాజకీయ ముఖ చిత్రం మారినపుడు దానికి అనుగుణంగా ఏ పార్టీ అయినా తమ సొంత వ్యూహాలను అజెండాను యాక్షన్ ప్లాన్ ని తయారు చేసుకోవాల్సి ఉంటుందని అంటున్నారు. దాంతో పాటుగా జనసేనను సొంత లక్ష్యాలతో అధికారానికి దగ్గర చేయడానికి ప్రయత్నం చేయాలని కోరుతున్న హితైషులు కూడా ఉన్నారు. మొత్తానికి సందర్భం కాకపోయినా పవన్ తన అభిమానాన్ని మోడీ పట్ల చాటుకున్నారు. ఇపుడు మోడీ ప్రత్యర్థులకు అవి ఏ మాత్రం నచ్చడం లేదని అంటున్నారు. అందుకే రాజకీయాల్లో ఆచీ తూచీ మాట్లాడాలని కూడా సూచనలు వస్తున్నాయి.

రవాణా శాఖలో అనవసర నిబంధనలు తొలగించండి

- మొదటి పేజి తరువాయి
దృష్టి సారించాలని ఆదేశించారు. రిజర్వాయర్లలో నీటి లభ్యతను ఎప్పటికప్పుడు గమనిస్తూ, తాగునీటి సరఫరాలో ఎలాంటి ఇబ్బందులు రాకుండా చూడాలన్నారు. ఎగువ రాష్ట్రాల్లో వర్షాలు కురుస్తున్నందున కృష్ణా బేసిన్‌లోకి నీటి లభ్యత పెరిగే అవకాశం ఉందని, కృష్ణా, గోదావరి నదుల నుంచి వచ్చే వరద జలాలను

నద్యునియోగం చేసుకునేలా సమర్థవంతమైన నీటి నిర్వహణ చేపట్టాలని దిశానిర్దేశం చేశారు.

వర్షాభావం కారణంగా భవిష్యత్తులో పశుగ్రాసం కొరత ఏర్పడే అవకాశం ఉందని, దీనికి అవసరమైన ముందస్తు చర్యలు తీసుకోవాలని సీఎం ఆదేశించారు. మున్సిపాలిటీలు, గ్రామీణ

ప్రాంతాల్లో తాగునీటి నాణ్యతను తరచూ పరీక్షించాలని, ల్యాబ్ నివేదికలను ప్రజలకు అందుబాటులో ఉంచాలని సూచించారు. అధికారులు క్షేత్రస్థాయిలో పర్యటించి అంగన్‌వాడీ కేంద్రాలను తనిఖీ చేయాలని ఆదేశించారు. ఈ సమావేశంలో ప్రభుత్వ ప్రధాన కార్యదర్శి సాయి ప్రసాద్, వివిధ శాఖల ఉన్నతాధికారులు పాల్గొన్నారు.

టీటీడీ ఆసుపత్రుల్లో మందుల కొనుగోళ్లలో భారీ అవినీతి

- మొదటి పేజి తరువాయి
చేసుకుంటున్నారని ఆరోపించారు.మంత్రి నారా లోకేశ్ అమలు చేస్తున్న 'రెడ్ బుక్' రాజ్యాంగం వల్లే రాష్ట్రంలో హింస, అవినీతి కరాళ్ నృత్యం చేస్తున్నాయని భూమన విమర్శించారు. ప్రాణరక్షక మందుల కొనుగోళ్ల వెనుక ఉన్న ఈ దిగజారుడు కుట్రపై తక్షణమే సమగ్ర విచారణ జరిపించాలని ఆయన డిమాండ్ చేశారు.

'గ్రేట్ గ్రీన్ వాల్ ఆఫ్ ఏపీ' పనుల్లో వేగం పెంచండి

- మొదటి పేజి తరువాయి
ఈ విధాది మద ఆదవులు ఎంత విస్తీర్ణంలో నాటనున్నారు? తదితర వివరాలను అంశాల వారీగా అధికారులను అడిగి తెలుసుకున్నారు. గ్రేట్ గ్రీన్ వాల్ లక్ష్యసాధనలో భాగంగా గత రెండేళ్లలో సాధించిన పురోగతికి జాతీయ స్థాయి గుర్తింపైన అంశాన్ని పవన్ గుర్తు చేశారు. మద ఆదవుల విస్తరణలో దేశంలో రెండో స్థానం సాధించేందుకు కృషి చేసిన అధికారులకు అభినందనలు తెలిపారు.

డీల్ కుదుర్చుకోండి.. లేదా లొంగిపోండి

- మొదటి పేజి తరువాయి
తప్ప ఇలాికు ఏదీ చేరదు. ఆ దేశం వద్ద ఎప్పటికీ అణ్ణాయుధం ఉండదు" అని ట్రూత్ సోఫట్‌లో పోస్టు చేశారు. ఆయన మీడియాతో మాట్లాడుతూ.. దాడులు ఆపాలని తమ బలగాలను ఆదేశించానని చెప్పిన సంగతి తెలిసిందే. రెండో ప్రపంచ యుద్ధం తర్వాత జరగబోయే అతివెద్ద దాడికి అనుగుణంగా ప్రణాళికలు సిద్ధం చేశానన్న బ్రంప్.. గల్ఫ్‌లోని మిత్రదేశాలైన ఖతార్, సౌదీ అరేబియా, యూఏఈ విజ్ఞప్తి మేరకు తన నిర్ణయాన్ని వాయిదా వేసుకున్నట్లు చెప్పారు. ఆయా దేశాల ఉన్నతాధికారులతో మాట్లాడిన తర్వాత ఇరాన్‌తో దౌత్యానికి మరింత అవకాశం ఇవ్వాలని నిర్ణయించుకున్నట్లు తెలిపారు.ఒప్పుదం ఖరారు కాకపోతే మళ్లీ దాడులకు దిగుతామని హెచ్చరించారు. కాగా, ఇరాన్ విదేశాంగశాఖ ప్రతినిధి ఇస్మాయిల్ బఘూయా.. బ్రంప్ వ్యాఖ్యలను కొట్టిపారేశారు. వాషింగ్టన్‌లో చర్చలు జరుపడం లేదని చెప్పారు. ప్రస్తుతం జరుగుతున్న ఏకైక చర్చలు జలసంధికి అవతలి వైపున ఉన్న ఒమన్‌తో మాట్లాడేనని చెప్పారు. అది కూడా హర్షాత్ గుండా తాత్కాలిక సురక్షిత నౌకాయాన మార్గాన్ని ఏర్పాటు చేయడం వరకేనని స్పష్టం చేశారు. ఈ నేపథ్యలో బ్రంప్ హెచ్చరికలు ప్రాధాన్యత సంతరించుకున్నాయి.

బీజేపీకి భారీ షాక్.. బంకీపూర్ కోట బద్దలు కొట్టిన ప్రశాంత్ కిశోర్

- మొదటి పేజి తరువాయి
ఉప ఎన్నికలో ఆయన ఘన విజయం సాధించారు. దాదాపు మూడు దశాబ్దాలుగా బీజేపీకి కంఠమోటగా ఉన్న ఈ స్థానంలో, ఆ పార్టీ అభ్యర్థి నిజాం కుమార్ సిన్హాపై సుమారు 19,324 ఓట్ల ఆధిక్యంతో విజయం సాధించి అందరినీ ఆశ్చర్యపరిచారు.సోమవారం జరిగిన ఓట్ల లెక్కింపులో మొత్తం 32 రొండ్ల ముగిసేసరికి ప్రశాంత్ కిశోర్‌కు 64,151 ఓట్లు రాగా, బీజేపీ అభ్యర్థి సీరజ్ కుమార్‌కు 44,827 ఓట్లు పోలయ్యాయి. ఇక ఆర్ధేడీ అభ్యర్థి రేఖా కుమార్ 14,273 ఓట్లతో మూడో స్థానానికే పరిమితమయ్యారు. ఈ విజయంతో ప్రశాంత్ కిశోర్ తొలిసారిగా అసెంబ్లీలో అడుగుపెట్టనున్నారు. ఆయన స్థాపించిన జన సురాజ్ పార్టీకి సైతం ఇదే తొలి ఎన్నికల విజయం కావడం విశేషం.బీజేపీ జాతీయ అధ్యక్షుడు నిఖిన్ సబ్సిన్ రాజ్యసభకు ఎన్నిక కావడంతో బంకీపూర్ స్థానానికి ఉప ఎన్నిక అనివార్యమైంది. 1995 నుంచి (గతంలో పట్నా పశ్చిమ స్థానంగా విలీనేవారు) ఈ నియోజకవర్గం బీజేపీకి తిరుగులేని కోటగా ఉంది. గతేడాది జరిగిన అసెంబ్లీ ఎన్నికల్లో జన సురాజ్ పార్టీ అనేక స్థానాల్లో షోడీ చేసినప్పటికీ ఒక్క చోట కూడా విజయం సాధించలేకపోయింది. ఈ నేపథ్యంలో పీకే సాధించిన విజయం ఆ పార్టీ శ్రేణుల్లో కొత్త ఉత్సాహాన్ని నింపింది. ఈ ఫలితంపై బీహార్ ముఖ్యమంత్రి సామ్రాట్ చౌదరి, మంత్రి విజయ్ కుమార్ సిన్హా స్పందిస్తూ, ప్రజా తీర్మాను గౌరవిస్తున్నారని పేర్కొన్నారు. ఈ సందర్భంగా వారు ప్రశాంత్ కిశోర్‌కు అభినందనలు తెలియజేశారు. ఈ ఉప ఎన్నికలో కేవలం 34.30 శాతం మాత్రమే పోలింగ్ నమోదు కావడం గమనార్హం. పాట్నా లాంటి పట్టణ ప్రాంతంలో, బీజేపీకి అత్యంత పట్టున్న స్థానంలో ప్రశాంత్ కిశోర్ విజయం సాధించడం ఇప్పుడు జాతీయ రాజకీయాల్లో చర్చనీయాంశంగా మారింది.

రాయలసీమ వనరులు తీవ్రంగా దోపిడీకి గురయ్యాను

- మొదటి పేజి తరువాయి
బీజేపీ ఆంగ్లప్రదేశ్ రాష్ట్ర అధ్యక్షుడు పీవీఎన్ మాధవ్ పాల్గొని ప్రసంగించారు. ఈ సందర్భంగా సీమ ప్రాంత స్థితిగతులు, ఎదుర్కొంటున్న సవాళ్ళు మరియు భవిష్యత్ కార్యచరణపై ఆయన కీలక వ్యాఖ్యలు చేశారు. స్వాతంత్ర్యం వచ్చిన నాటి నుంచి రాయలసీమ ప్రాంతం తీవ్ర వెనుకబాటుతనానికి గురైందని, ఇక్కడి ప్రాకృతిక, మానవ వనరులు దోపిడీకి గురయ్యాయని అన్నారు. ఈ ప్రాంతం నుంచి ఎందరో ముఖ్యమంత్రులు ప్రాతినిధ్యం వహించినప్పటికీ.. రాయలసీమ అభివృద్ధిలో ఎందుకు వెనుకబడిపోయిందో అర్థం కాని పరిస్థితి నెలకొందని ఆవేదన వ్యక్తం చేశారు. ఈ వెనుకబాటుతనాన్ని అధిగమించేందుకు నాయకులు, మేధావులు ఒకే తాటిపైకి వచ్చి సీమ అభివృద్ధికి ప్రత్యేక ప్రణాళికలు రచించాలని పిలుపునిచ్చారు.సీమ పురోగతి కోసం ఆయన ‘ప్రజలు, పరిపాలనలు, పరిరక్షణ, పర్యటకం, పర్యావరణం’ విధానాన్ని సూచించారు. వచ్చే 20 ఏళ్లలో రాయలసీమను ఏ విధంగా అభివృద్ధి చేయాలనే దానిపై సమగ్ర దాక్కుమెంటరీని రూపొందించడమే కాకుండా, దాన్ని ఆచరణలో సాధించి తీరాలని అన్నారు.

కర్ణాటక కేబినెట్ విస్తరణ: చివరి నిమిషంలో మార్పులతో కాంగ్రెస్‌లో అసమ్మతి జ్వాలలు

కర్ణాటకలో కాంగ్రెస్ ప్రభుత్వం చేపట్టిన మంత్రివర్గ విస్తరణ ఆ పార్టీలో తీవ్ర అసంతృప్తిని, అంతర్గత విభేదాలను రాజేసింది. మంత్రి పదవుల ఖరారులో కాంగ్రెస్ అధిష్ఠానం చివరి నిమిషంలో మార్పులు చేయడంతో, పదవులు ఆశించి భగంపడిన పలువురు ఎమ్మెల్యేలు బహిరంగంగానే తమ నిరసన వ్యక్తం చేస్తున్నారు. కొందరు రాజీనామాకు సిద్ధమవగా, మరికొందరి మద్దతుదారులు ఆందోళనలకు దిగారు. సోమవారం నాడు మొత్తం 20 మంది శాసనసభ్యులతో మంత్రివర్గాన్ని విస్తరించాలని కాంగ్రెస్ పార్టీ నిర్ణయించింది. అయితే, తుది జాబితా నుంచి మంకాల్ ఎస్. వైద్య పేరును తొలగించి, ఆయన స్థానంలో సీనియర్ లింగాయత్ నేత, మాజీ మంత్రి ఎస్.ఎస్. మల్లికార్జున్‌ను చేర్చడం వివాదానికి దారితీసింది. ప్రాంతీయ, సామాజిక సమీకరణాలకు సమతుల్యం చేసేందుకే ఈ మార్పు చేసినట్లు రాజకీయ వర్గాలు భావిస్తున్నాయి.మంత్రి పదవి దక్కకపోవడంపై ఇండి నియోజకవర్గ ఎమ్మెల్యే యశ్వంత్ రాయగౌడ పొటిల్ తీవ్ర ఆగ్రహం వ్యక్తం చేశారు. చివరి నిమిషం వరకు హామీ ఇచ్చి

నిమ్నలో 1000 రోబోటిక్ సర్జరీలు.. దేశంలోనే కొత్త రికార్డ్!

- మొదటి పేజి తరువాయి
సర్జికల్ గ్యాస్ట్రోఎంటరాలజీ, సర్జికల్ ఆంకాలజీ, అనస్మీషియాలజీ, నర్సింగ్, ఆపరేషన్ థియేటర్ సిబ్బందిని ముఖ్యమంత్రి రేవంత్ రెడ్డి (నిమ్న) పాలకమండలి అధ్యక్షుడు ప్రత్యేకంగా అభినందించారు.మొత్తం 1000 శస్త్రచికిత్సలలో యూరాలజీ విభాగం 590, సర్జికల్ గ్యాస్ట్రోఎంటరాలజీ 248, సర్జికల్ ఆంకాలజీ 162 సర్జరీలు నిర్వహించాయి. వీటిలో 90 శాతానికి పైగా ఆపరేషన్లను ఆరోగ్యశ్రీ, ముఖ్యమంత్రి సహాయ నిధి (సీఎంఆర్ఎఫ్) పథకాల ద్వారా ఉచితంగా అందించడం గమనార్హం. రాడికల్ ప్రోస్టేటిక్సమీ, రాడికల్ సిస్టెక్సమీ, క్షిప్రమైన

రోబోటిక్ రీసల్ ట్రాన్స్‌ఫ్రాంటేషన్ వంటి అత్యంత సంక్లిష్టమైన శస్త్రచికిత్సలను వైద్య బృందం విజయవంతంగా పూర్తి చేసింది. రోబోటిక్ శస్త్రచికిత్సల వల్ల కచ్చితత్వం మెరుగుపడుతుందని, శస్త్రచికిత్స అనంతరం నొప్పి, రక్తప్రాపం తగ్గడంతో పాటు రోగులు వేగంగా కోలుకుని డిశ్చార్జ్ అయ్యే అవకాశం ఉంటుందని వైద్యులు తెలిపారు. సామాన్య పౌరులకు అత్యుత్తమ వైద్య సేవలను చేరువ చేయడమే తమ ప్రభుత్వ ప్రధాన లక్ష్యమని వైద్య ఆరోగ్య శాఖ మంత్రి దామోదర రాజనర్సింహ పేర్కొంటూ నిమ్న బృందాన్ని ప్రశంసించారు.

కడప ఎయిర్‌పోర్ట్ లంచం కేసు: మాజీ అధికారికి మూడేళ్ల కఠిన కారాగారం

కడప ఎయిర్‌పోర్ట్‌లో తొమ్మిదేళ్ల క్రితం నమోదైన లంచం కేసులో కర్నూలులోని సీబీఐ ప్రత్యేక న్యాయస్థానం సోమవారం కీలక తీర్పు వెలువరించింది. ఈ కేసులో నిందితుడిగా ఉన్న ఎయిర్‌పోర్ట్ మాజీ అధికారికి మూడేళ్ల కఠిన కారాగార శిక్షతో పాటు రూ. 50,000 జరిమానా విధిస్తూ తీర్పు చెప్పింది. వివరాలోకి వెళితే, కడప ఎయిర్‌పోర్ట్‌లో అసిస్టెంట్ జనరల్ మేనేజర్ (ఎయిర్ ట్రాఫిక్ మేనేజ్‌మెంట్)గా, తాత్కాలిక ఎయిర్‌పోర్ట్ డైరెక్టర్‌గా పనిచేసిన ముకుందగిరి రంగాచారి శ్రీనివాసన్, ఓ కాలక్రొత్తరను లంచం డిమాండ్ చేశారు. ఆ కాలక్రాక్తరకు రావాల్సిన పెండింగ్ బిల్లులను త్వరగా ప్రాసెస్ చేసేందుకు, అతని సంస్థను బ్లాక్‌లిస్ట్‌లో పెట్టకుండా ఉండేందుకు రూ. 50,000 లంచం ఇవ్వాలని డిమాండ్ చేసినట్లు ఆరోపణలు వచ్చాయి.

మహిళా రెజ్లర్లపై లైంగిక వేధింపుల కేసులో తీర్పు.. నిర్దోషిగా బ్రజ్ భూషణ్

మహిళా రెజ్లర్లపై లైంగిక వేధింపుల ఆరోపణల కేసులో భారత రెజ్లంగ్ సమాఖ్య (డబ్ల్యుఎఫ్ఐఐ) మాజీ అధ్యక్షుడు, బీజేపీ నేత బ్రజ్ భూషణ్ శరన్ సింగ్‌కు భారీ ఊరట లభించింది. ఈ కేసులో ఆయనను, మరో నిందితుడు వినోద్ తోమర్‌ను నిర్దోషులుగా తేలుస్తూ ఢిల్లీలోని రౌస్ అవెన్యూ కోర్టు నేడు తీర్పు వెలువరించింది. దీంతో దేశవ్యాప్తంగా సంఘటనం సృష్టించిన ఈ కేసుకు తెరపడినట్లయింది.తీర్పు వెలువడిన వెంటనే బ్రజ్ భూషణ్ ‘ఎన్టీవీ’తో మాట్లాడుతూ తన ఆనందాన్ని వ్యక్తం చేశారు. “సాపై ఆరోపణలు వచ్చిన రోజే చెప్పాను.. అవి రుజువైతే ఉరి వేసుకుంటానని. ఈ రోజు కోర్టు నన్ను గౌరవప్రదంగా నిర్దోషిగా తేల్చింది. జరిగిందేదో జరిగిపోయింది” అని ఆయన వ్యాఖ్యానించారు.డబ్ల్యుఎఫ్ఐఐ చీఫ్‌గా

ఉన్నప్పుడు బ్రజ్ భూషణ్ తమపై లైంగిక వేధింపులకు పాల్పడ్డారంటూ పలువురు మహిళా రెజ్లర్లు ఢిల్లీలోని జంతర్ మంతర్ వద్ద పెద్ద ఎత్తున నిరసనలు చేపట్టిన విషయం తెలిసిందే. ఈ నిరసనల నేపథ్యంలో ఢిల్లీ పోలీసులు కేసు నమోదు చేసి, దర్యాప్తు చేపట్టారు. విచారణ పూర్తి చేసిన అనంతరం 2023 జూన్ 15న సుమారు 1500 పేజీల ఛార్జ్‌షీట్‌ను కోర్టులో దాఖలు చేశారు.

భారత రెజ్లంగ్ సమాఖ్య అధిపతిగా ఉన్న సమయంలో స్వదేశీ, విదేశీ మహిళా రెజ్లర్ల పట్ల బ్రజ్ భూషణ్ అసభ్యంగా ప్రవర్తించారని ఆరోపణలు వచ్చాయి. సుదీర్ఘ విచారణ అనంతరం కోర్టు ఆయనను, సహ నిందితుడు వినోద్ తోమర్‌ను నిర్దోషులుగా ప్రకటిస్తూ తీర్పు ఇచ్చింది.



ఫోటోగ్రఫీ పోటీల్లో భాగస్వాములుకండి : జిల్లా కలెక్టర్ డా. జి.లక్ష్మీశ

విజయవాడ, పెన్ పవర్, ఆగస్టు 03 :

ఈ నెల 19న ప్రపంచ ఫోటోగ్రఫీ దినోత్సవం సందర్భంగా జిల్లాస్థాయిలో పురస్కారాలు ప్రధానం చేయనున్నామని, జిల్లాపాక ఫోటోగ్రాఫర్లు ఈ నెల 5వ తేదీ సాయంత్రం 6 గంటలలోగా ఎంట్రీలు సమర్పించాలని, గడువు పొడిగించు ఉండదని జిల్లా కలెక్టర్ డా. జి.లక్ష్మీశ సోమవారం ఓ ప్రకటనలో తెలిపారు. ఎన్టీఆర్ జిల్లా పరిధిలోని ఫోటో జర్నలిస్టులు, జిల్లాపాక ఫోటోగ్రాఫర్లు, స్టూడియో ఫోటోగ్రాఫర్లు పోటీల్లో పాల్గొనవచ్చునన్నారు. మూడు విభాగాల్లో పోటీలు నిర్వహించనున్నామని.. మొదటి విభాగంలో జిల్లాకు సంబంధించి అంధ్రప్రదేశ్ వారసత్వం, పర్యాటకం, సంస్కృతి అంశాల్లో ఫోటో ఎంట్రీలు పంపొచ్చన్నారు. రెండో విభాగంలో యువత, పీఠ, ఆర్కికాభివృద్ధి-సంక్షేమం అంశాలు, మూడో విభాగంలో అత్యుత్తమ స్కూల్స్ ఫోటో పోటీ ఉంటుందన్నారు. ప్రతి విభాగంలో ప్రథమ బహుమతి గా రూ. 10 వేలు, ద్వితీయ బహుమతి కింద రూ. 7 వేలు తృతీయ



బహుమతిగా రూ. 4 వేలు నగదు బహుమతులతో పాటు రూ. 2 వేలు చొప్పున ఆరుగురికి ప్రోత్సాహక నగదు బహుమతులు అందించనున్నట్లు వివరించారు. ఒక ఫోటోగ్రాఫర్ ఒక విభాగం నుంచి మూడు ఫోటోలు, అదేవిధంగా మొత్తం మూడు విభాగాల నుంచి తొమ్మిది ఫోటోలు పంపవచ్చన్నారు. 2025, జూన్ 12 నుంచి 2026, జూలై 31 మధ్య తీసిని ఫోటోలై ఉండాలని.. ఫోటో సైజు 12x10 ఉండాలని, ఫోటోలు ఎన్టీఆర్ జిల్లాలో మాత్రమే తీసి, పబ్లిసిటీకి మాత్రమే ఉపయోగించేవిగా ఉండాలని వివరించారు. వాటర్ మార్చ్, మార్చింగ్ వంటి వాటిని అనుమతించడం జరగదని.. ఉత్తమ ఫోటోలు ఎంపిక విషయంలో న్యాయనిర్ణీతలచే తుది నిర్ణయమని తెలిపారు. ఒరిజినల్ ఫోటో ఎంట్రీలను డిజిటైజ్డ్ కార్పొరేషన్, స్టేట్ గెస్ట్ హౌస్, విజయవాడ-520002 చిరునామాకు నేరుగా లేదా పోస్ట్ ద్వారా సమర్పించవచ్చన్నారు. ఇతర వివరాలకు కె.రవి, డివిజనల్ పీఆర్ఓ (9010156550)ను సంప్రదించాలని కలెక్టర్ లక్ష్మీశ సూచించారు.

తాజా కూరగాయలు, పండ్లు నేరుగా ఇంటిగుమ్మం వద్దకే జాయింట్ కలెక్టర్ అశుతోష్ శ్రీవాస్తవ

గుంటూరు, పెన్ పవర్, ఆగస్టు 3 :

ప్రజలకు స్వచ్ఛమైన, నాణ్యమైన, తాజా కూరగాయలు, పండ్లను ఆన్లైన్ ద్వారా సులభంగా అందించేందుకు రాష్ట్ర ప్రభుత్వం డిజి రైతు బజార్ పేరుతో విస్తృత సేవలను ప్రారంభించినట్లు జాయింట్ కలెక్టర్ అశుతోష్ శ్రీవాస్తవ తెలిపారు. సోమవారం కలెక్టరేట్ లోని శంకరన్ హాల్లో మార్కెటింగ్ శాఖ సహాయ సంచాలకులు సత్యనారాయణ చౌదరి యాస్ రిజిస్ట్రేషన్, పనిచేసే విధివిధానాల గురించి ప్రజెంటేషన్ అందజేశారు. ఈ సందర్భంగా జాయింట్ కలెక్టర్ మట్లాడుతూ రాష్ట్రంలో ఇప్పటికే విశాఖపట్నం, విజయవాడ నగరాల్లో విజయవంతంగా అమలవుతున్న ఈ సేవలను ఇప్పుడు గుంటూరు, మంగళగిరి నగరాల ప్రజలకు కూడా అందుబాటులోకి తీసుకొచ్చినట్లు ఆయన వెల్లడించారు. డిజి రైతు బజార్



ద్వారా వినియోగదారులు తమ మొబైల్ ఫోన్ లేదా ఆన్లైన్ వేదిక ద్వారా కూరగాయలు, పండ్లను ఆర్డర్ చేయవచ్చని, రైతుల నుంచి నేరుగా సేకరించిన నాణ్యమైన ఉత్పత్తులను తగిన నాణ్యత ప్రమాణాలతో వినియోగదారుల ఇంటి వద్దకే సరఫరా చేస్తామని తెలిపారు. ఈ విధానం ద్వారా రైతులకు గిట్టుబాటు ధర లభించడంతో పాటు వినియోగదారులకు మధ్యవర్తులు లేకుండా నాణ్యమైన ఉత్పత్తులు అందుతాయని పేర్కొన్నారు. రైతులు, వినియోగదారులు ఈ సేవలను సద్వినియోగం చేసుకోవాలని జాయింట్ కలెక్టర్ కోరారు. ఈ కార్యక్రమం ద్వారా వ్యవసాయ ఉత్పత్తుల మార్కెటింగ్కు డిజిటల్ సాంకేతికతను వినియోగించడంతో పాటు రైతుల ఆదాయాన్ని పెంచడం, ప్రజలకు నాణ్యమైన ఆహార ఉత్పత్తులు అందించడం రాష్ట్ర ప్రభుత్వ ప్రధాన లక్ష్యమని ఆయన తెలిపారు.

తల్లిపాలే శిశువు జీవితానికి అమృతధార జిల్లా కలెక్టర్ డా. జి.లక్ష్మీశ

విజయవాడ, పెన్ పవర్, ఆగస్టు 03 :

తల్లిపాలే శిశువు ఆరోగ్యకర జీవితానికి అమృతధార అని.. మొదటి ఆరు నెలల వరకు వాటిని మాత్రమే అందించడం ద్వారా శిశువుకు సంపూర్ణ పోషకాహారం, వెరుగైన రోగనిరోధక శక్తి లభిస్తాయని.. ఆరోగ్యకరమైన ఎదుగుదల, మానసిక వికాసానికి తల్లిపాలు ప్రసాదించిన అమూల్య వరమని జిల్లా కలెక్టర్ డా. జి.లక్ష్మీశ పేర్కొన్నారు. ప్రపంచ తల్లిపాల వారోత్సవాలు (ఆగస్టు 1 - ఆగస్టు 7) సందర్భంగా సోమవారం కలెక్టరేట్ శ్రీ పింగళి వెంకయ్య సమావేశ మందిరంలో జిల్లా కలెక్టర్ డా. జి.లక్ష్మీశ.. జాయింట్ కలెక్టర్ ఎస్.ఇలక్కియ తదితరులతో కలిసి గోడ పత్రికను, పోస్టర్లను అవిష్కరించారు. ఈ సందర్భంగా కలెక్టర్ మాట్లాడుతూ జీవితంలో సుస్థిరమైన ఆరోగ్యం కోసం తల్లిపాలు.. ఇతివృత్తంతో తల్లిపాల



వారోత్సవాలను నిర్వహిస్తున్నట్లు పేర్కొన్నారు. మొదటి ఆరు నెలలు తల్లిపాలు మాత్రమే ఇవ్వాలని, ఆ తర్వాత మాత్రమే అనుబంధ ఆహారాన్ని ప్రారంభించాలన్నారు. పుట్టిన గంటలోపే తల్లిపాలు ఇవ్వడాన్ని ప్రారంభించాలని.. గోల్డెన్ అవర్లో వాటిని ఇవ్వడం వల్ల శిశువుల ఆరోగ్యానికి ఎంతో మేలు జరుగుతుందని.. వ్యాధి నిరోధక శక్తి పెరుగుతుందని పేర్కొన్నారు. ఆరోగ్యకరమైన ఎదుగుదల, మానసిక వికాసానికి ఇవి ప్రకృతి ప్రసాదించిన అమూల్య వరమని, తల్లిపాల విశిష్టతను క్షేత్రస్థాయి ఆరోగ్య సిబ్బంది విస్తృత అవగాహన కల్పించాలని కలెక్టర్ లక్ష్మీశ ఆదేశించారు. కార్యక్రమంలో డిఆర్ఓ ఎం.లక్ష్మీనరసింహం, డిఎంహెచ్ డా. ఎ.క్రాపణబాబు, జిల్లా ఇమ్యునైజేషన్ అధికారి డా. శరత్బాబు, జిల్లా స్త్రీ శిశు సంక్షేమ అధికారి రుక్మానా సుల్తానా బేగం తదితరులు పాల్గొన్నారు.

పంటల బీమా గడువు ఆగస్టు 15 వరకు పొడిగించు జిల్లా కలెక్టర్ సి.ఎం. సాయికాంత్ వర్మ



గుంటూరు, పెన్ పవర్, ఆగస్టు 3 : రైతుల ప్రయోజనాలను దృష్టిలో ఉంచుకుని పంటల బీమా నష్టాదు గడువును ఆగస్టు 15వ తేదీ వరకు పొడిగించినట్లు జిల్లా కలెక్టర్ సి.ఎం. సాయికాంత్ వర్మ తెలిపారు. ప్రతి అర్హ రైతు పంట బీమా చేసుకునేలా అధికారులు క్షేత్రస్థాయిలో విస్తృత అవగాహన కార్యక్రమాలు నిర్వహించాలని ఆదేశించారు. కలెక్టరేట్లో సోమవారం నిర్వహించిన సమీక్ష సమావేశంలో ఆయన మాట్లాడుతూ, ఎల్ఈనో ప్రభావం నేపథ్యంలో నీటి అభ్యుత పరిమితుగా ఉండే అవకాశమున్నందున రైతులు ప్రత్యామ్నాయ పంటల సాగు, ప్రకృతి వ్యవసాయం వైపు మొగ్గు చూపేలా వ్యవసాయ అధికారులు చైతన్యం కల్పించాలని సూచించారు. కౌలు రైతులకు సీసీఆర్ కార్డులు జారీ చేయడం, మండలాల వారీగా పంట వీసర్ల వివరాలు సిద్ధం చేయాలని ఆదేశించారు. గ్రీన్ గుంటూరు కార్యక్రమంలో భాగంగా విస్తృతంగా మొక్కలు నాటి జియో ట్యాగింగ్ చేయాలని, పెండింగ్లో ఉన్న 22(ఎ) కేసులను ఆగస్టు 15లోగా పరిష్కరించాలని సూచించారు. గృహ పట్టాల రెగ్యులరైజేషన్, పారిశుధ్యం, తాగునీటి సరఫరా, సంక్షేమ పనుల గృహాల నిర్వహణ, అన్నా కాండ్లీస్ట్, విద్యుత్ డిపాల నిర్వహణపై ప్రత్యేక శ్రద్ధ పవించాలని అధికారులను ఆదేశించారు. తల్లికి వందనం పథకం దరఖాస్తులను త్వరితగతిన పరిష్కరించాలని, బడి బయట ఒక్క పిల్లవాడు కూడా ఉండకుండా చర్యలు తీసుకోవాలని కలెక్టర్ స్పష్టం చేశారు. ఆగస్టు 13న సీడ్ యాక్సెస్ రహదారి ప్రారంభోత్సవం జరిగే అవకాశం ఉందని తెలిపారు. ఈ సమావేశంలో జాయింట్ కలెక్టర్ అశుతోష్ శ్రీవాస్తవతో పాటు వివిధ శాఖల జిల్లా అధికారులు పాల్గొన్నారు.

ప్రజా సమస్యల పరిష్కారమే ప్రభుత్వ లక్ష్యం : కలెక్టర్ డా. లక్ష్మీశ



విజయవాడ, పెన్ పవర్, ఆగస్టు 3 : ప్రజా సమస్యలను వేగవంతంగా, పారదర్శకంగా పరిష్కరించడమే రాష్ట్ర ప్రభుత్వ ప్రధాన లక్ష్యమని జిల్లా కలెక్టర్ డా. లక్ష్మీశ తెలిపారు. విజయవాడ కలెక్టరేట్లో సోమవారం నిర్వహించిన పీజీఆర్ఎస్ కార్యక్రమంలో జిల్లా నలుమూలల నుంచి వచ్చిన ప్రజల నుంచి మొత్తం 189 వివరాలు స్వీకరించారు. ఇందులో అత్యధికంగా 78 వివరాలు రెవెన్యూ శాఖకు సంబంధించినవని వెల్లడించారు. పెండింగ్ అర్థీల పరిష్కారానికి ప్రత్యేక ప్రాధాన్యం ఇవ్వాలని, ప్రతి అర్థీదారుతో నేరుగా మాట్లాడిన అనంతరమే నివేదికలు సమర్పించాలని కలెక్టర్ అధికారులను ఆదేశించారు. భూ వివాదాలు, సర్వే సమస్యలు, రెవెన్యూ అంశాలపై క్షేత్రస్థాయిలో విచారణ చేసి త్వరితగతిన పరిష్కరించాలని సూచించారు. 1100 టోల్ ఫ్రీ సేవతో పాటు సీఎం కార్యాలయం నుంచి వచ్చే ఫిర్యాదులను అత్యంత ప్రాధాన్యంతో పరిష్కరించాలని స్పష్టం చేశారు. పర్యాకంలో రైతులకు ఇబ్బందులు లేకుండా అన్ని ఎరువుల దుకాణాలు, సహకార సంఘాలు ఉదయం 6 గంటలకే ప్రారంభం కావాలని, రైతులకు తాగునీరు, నీడ సౌకర్యాలు కల్పించాలని ఆదేశించారు. ఎరువుల విక్రయాలపై నిరంతర పర్యవేక్షణతో ఆక్రమణకు అరికట్టాలని సూచించారు. భూగర్భ జలాలు పెరుగుతున్న ఫ్యాక్టరీల నీటిని పేర్కొంటూ, మంచినీటిని అన్ని పనులను వచ్చే నెల రోజుల్లో పూర్తి చేయాలని ఆర్డీవోలు, ఎంపీడీవోలను ఆదేశించారు. అలాగే అత్యధుర గ్రామ కౌలు రైతులకు సీసీఆర్ కార్డులు వెంటనే జారీ చేయాలని వ్యవసాయ శాఖ అధికారులను ఆదేశించారు. కార్యక్రమంలో జిల్లా రెవెన్యూ అధికారి ఎం. లక్ష్మీనరసింహ, పీజీఆర్ఎస్ నోడల్ అధికారి జి. జ్యోతి, వివిధ శాఖల జిల్లా అధికారులు పాల్గొన్నారు.



తల్లిపాలే శిశువు జీవితానికి అమృతధార జిల్లా కలెక్టర్ డా. జి.లక్ష్మీశ

విజయవాడ, పెన్ పవర్, ఆగస్టు 03 :

తల్లిపాలే శిశువు ఆరోగ్యకర జీవితానికి అమృతధార అని.. మొదటి ఆరు నెలల వరకు వాటిని మాత్రమే అందించడం ద్వారా శిశువుకు సంపూర్ణ పోషకాహారం, వెరుగైన రోగనిరోధక శక్తి లభిస్తాయని.. ఆరోగ్యకరమైన ఎదుగుదల, మానసిక వికాసానికి తల్లిపాలు ప్రకృతి ప్రసాదించిన అమూల్య వరమని జిల్లా కలెక్టర్ డా. జి.లక్ష్మీశ పేర్కొన్నారు. ప్రపంచ తల్లిపాల వారోత్సవాలు (ఆగస్టు 1 - ఆగస్టు 7) సందర్భంగా సోమవారం కలెక్టరేట్ శ్రీ పింగళి వెంకయ్య సమావేశ మందిరంలో జిల్లా కలెక్టర్ డా. జి.లక్ష్మీశ.. జాయింట్ కలెక్టర్ ఎస్.ఇలక్కియ తదితరులతో కలిసి గోడ పత్రికను, పోస్టర్లను అవిష్కరించారు. ఈ సందర్భంగా కలెక్టర్ మాట్లాడుతూ జీవితంలో సుస్థిరమైన ఆరోగ్యం కోసం తల్లిపాలు.. ఇతివృత్తంతో తల్లిపాల



వారోత్సవాలను నిర్వహిస్తున్నట్లు పేర్కొన్నారు. మొదటి ఆరు నెలలు తల్లిపాలు మాత్రమే ఇవ్వాలని, ఆ తర్వాత మాత్రమే అనుబంధ ఆహారాన్ని ప్రారంభించాలన్నారు. పుట్టిన గంటలోపే తల్లిపాలు ఇవ్వడాన్ని ప్రారంభించాలని.. గోల్డెన్ అవర్లో వాటిని ఇవ్వడం వల్ల శిశువుల ఆరోగ్యానికి ఎంతో మేలు జరుగుతుందని.. వ్యాధి నిరోధక శక్తి పెరుగుతుందని పేర్కొన్నారు. ఆరోగ్యకరమైన ఎదుగుదల, మానసిక వికాసానికి ఇవి ప్రకృతి ప్రసాదించిన అమూల్య వరమని, తల్లిపాల విశిష్టతను క్షేత్రస్థాయి ఆరోగ్య సిబ్బంది విస్తృత అవగాహన కల్పించాలని కలెక్టర్ లక్ష్మీశ ఆదేశించారు. కార్యక్రమంలో డిఆర్ఓ ఎం.లక్ష్మీనరసింహం, డిఎంహెచ్ డా. ఎ.క్రాపణబాబు, జిల్లా ఇమ్యునైజేషన్ అధికారి డా. శరత్బాబు, జిల్లా స్త్రీ శిశు సంక్షేమ అధికారి రుక్మానా సుల్తానా బేగం తదితరులు పాల్గొన్నారు.

కోటప్పకొండలో వైభవంగా త్రికోటేశ్వరస్వామి సహస్ర ఘట్టాభిషేకం

భక్తిశ్రద్ధలతో పాల్గొన్న నరసరావుపేట ఎమ్మెల్యే డాక్టర్ చదలవాడ అరవింద బాబు

నరసరావుపేట, పెన్ పవర్ ఆగస్టు 03:

వల్పాదు జిల్లాలోని ప్రసిద్ధ పుణ్యక్షేత్రం కోటప్పకొండ శ్రీ త్రికోటేశ్వరస్వామి దేవస్థానంలో సోమవారం సహస్ర ఘట్టాభిషేక మహోత్సవం అత్యంత వైభవంగా నిర్వహించారు. వేద పండితుల వేద మంత్రోచ్ఛారణలు, మంగళవాద్యాల నడుమ అలయ ఆవరణ ఆధ్యాత్మిక శోభతో భక్తులు ఈ మహోత్సవానికి హాజరై స్వామివారిని దర్శించుకుని ప్రత్యేక పూజల్లో పాల్గొని తీర్థప్రసాదాలు స్వీకరించారు. ఈ కార్యక్రమానికి ముఖ్య అతిథిగా నరసరావుపేట ఎమ్మెల్యే డాక్టర్ చదలవాడ అరవింద బాబు హాజరయ్యారు. అలయ అర్చకులు, వేద పండితులు ఎమ్మెల్యేకు పూర్వభక్తి స్వాగతం పలికి అలయ మార్గాలతో స్వాగతించారు. అనంతరం ఎమ్మెల్యే స్వామివారికి ప్రత్యేక పూజలు నిర్వహించిన సహస్ర ఘట్టాభిషేకంలో భక్తిశ్రద్ధలతో పాల్గొన్నారు. అలయ అభివృద్ధి, భక్తులకు మెరుగైన సౌకర్యాల కల్పనకు ప్రభుత్వం కట్టుబడి ఉందని ఆయన ఈ సందర్భంగా పేర్కొన్నారు. సహస్రఘట్టాభిషేకం విశిష్టతను ప్రస్తావించిన సందర్భంలో అత్యంత పవిత్రమైన సేవలలో



సహస్ర ఘట్టాభిషేకం ఒకటి. వెండి, రాగి లేదా మట్టి ఘటాలలో పవిత్ర నదీజలాలు, తీర్థాలు, సుగంధ ద్రవ్యాలు, జెఘ జలాలు నింపి వేద మంత్రాలు, రుద్రపారాయణం, శివపంచాక్షరి మంత్రోచ్ఛారణల మధ్య స్వామివారికి అభిషేకం నిర్వహిస్తారు. సహస్ర అంటే మెయ్యి ఘటాలు అంటే కలశాలు. మెయ్యి కలశాలలో పవిత్ర జలాలను నింపి పరమశివునికి అభిషేకం చేయడం వల్ల సకల పాపాలు తొలగి ఆయురారోగ్యాలు, ఐశ్వర్యం, కుటుంబ సౌఖ్యం, మనశ్శాంతి కలుగుతాయని భక్తుల విశ్వాసం. అభిషేకం అనంతరం మహానైవేద్యం సమర్పించి హారతి నిర్వహించారు. అనంతరం భక్తులకు తీర్థప్రసాదాలు పంపిణీ చేశారు. కార్యక్రమం మొత్తం భక్తి ఆధ్యాత్మికత నిండిన వాతావరణంలో కొనసాగింది. కోటప్పకొండలో జరిగిన ఈ సహస్ర ఘట్టాభిషేక మహోత్సవం భక్తుల విశేష ఆదరణతో విజయవంతంగా ముగిసింది. ఎమ్మెల్యే డాక్టర్ చదలవాడ అరవింద బాబు పాల్గొనడం కార్యక్రమానికి ప్రత్యేక ఆకర్షణగా నిలిచింది. అలయ కార్య నిర్వహణ అధికారి చంద్రశేఖర్, దేవాలయం ప్రధాన అర్చకులు, స్థానిక ప్రజాప్రతినిధులు, అలయ అధికారులు, టీడీపీ నాయకులు, కార్యకర్తలు, పెద్ద సంఖ్యలో భక్తులు ఈ వేడుకలో పాల్గొన్నారు.

పొగాకు వ్యాపారి కిడ్నాప్?

నిందితుల ఆచూకీ చెప్పే బహుమతి స్థావరాలు మారుస్తూ తప్పించుకుంటున్న నిందితులు ఫోటోలను మీడియాకు విడుదల చేసిన పోలీసులు నిందితులను గుర్తిస్తే సమాచారం అందించాలని విజ్ఞప్తి

విలూరు జిల్లా నూజివీడు పట్టణ పోలీస్ స్టేషన్ పరిధిలో కిడ్నాప్, ఎస్సీ, ఎస్టీ ఎట్రాసిటీ కేసు నిందితుల కోసం గాలింపు కొనసాగుతున్నట్లు పట్టణ ఎస్సై ఎన్.లక్ష్మణబాబు ఆదివారం విలేకరులకు తెలిపారు. నిందితుల ఆచూకీ తెలిపిన వారికి తగిన బహుమతి ఇస్తామని ప్రకటించారు. గుంటూరు తూర్పు మాజీ ఎమ్మెల్యే, వైఎస్సార్సీపీ నాయకుడు షేక్? మహమ్మద్? ముస్తఫా, ఆయన కుమారుడు షేక్? మహమ్మద్ ముబీన్ ఎలియాస్ బిషిర్ తమ అనుచరులతో కలిసి పొగాకు వ్యాపారి సూర్యచంద్రం కుమారుడు అభి, డ్రైవర్ బాలరాజు, గుమస్తా రుద్రారావును కిడ్నాప్ చేసి వారిపై దాడికి పాల్పడిన విషయం తెలిసిందే. వివరాలు బయటపెట్టారు: పోలీసులు బాధితులను విడిపించినప్పటికీ కీలక నిందితులైన వైఎస్సార్సీపీ మాజీ ఎమ్మెల్యే, ఆయన కుమారుడు పరారయ్యారు. సీబి నాగేంద్రకుమార్ బృందం నిందితుల కోసం గాలిస్తోంది. నిందితులు మాత్రం స్థావరాలను మారుస్తూ తప్పించుకుంటున్నారు. ఈ నేపథ్యంలో నిందితుల ఫోటోలను మీడియాకు విడుదల చేశామని, ఎవరైనా నిందితులను గుర్తిస్తే సమాచారం అందించాలని ఎస్సై కోరారు. వారి వివరాలు గోప్యంగా



ఉంచుతామని తెలిపారు. పరాలిలో ఉన్న నిందితుల వివరాలు : షేక్? మహమ్మద్ ముబీన్ అలియాస్ బిషిర్ తండ్రి మహమ్మద్ ముస్తఫా నివాసం మంగళదాస్ నగర్, గుంటూరు. షేక్? మహమ్మద్ ముస్తఫా తండ్రి అబ్దుల్ రెహమాన్ నివాసం మంగళదాస్ నగర్, గుంటూరు. పైన పేర్కొన్న నిందితుల ఆచూకీ ఎవరికైనా తెలిస్తే వెంటనే నూజివీడు టౌన్ పోలీస్ స్టేషన్?ను సంప్రదించాలని పోలీసులు కోరుతున్నారు. నిందితులను పట్టుకోవడానికి దోహదపడే విశ్వసనీయ సమాచారం అందించిన వారికి తగిన బహుమతి అందజేయబడుతుంది. సమాచారం అందించిన వారి వివరాలు పూర్తిగా గోప్యంగా ఉంచబడతాయని అధికారులు భరోసా ఇచ్చారు. సంప్రదించవలసిన ఫోన్ నెంబర్లు: 9154876161, 9154876238


ఓటు పోతుందని ఆందోళనే వేడ్డు : జిల్లా కలెక్టర్ డా. జి. లక్ష్మీశ

విజయవాడ, పెన్ పవర్, ఆగస్టు 03:

జిల్లా ముసాయిదా ఓటర్ల జాబితాలో పేరు లేకపోయినా ఎవరూ ఆందోళన చెందాల్సిన అవసరం లేదని జిల్లా కలెక్టర్, జిల్లా ఎన్నికల అధికారి డా. జి. లక్ష్మీశ తెలిపారు. ఆగస్టు 30 వరకు క్లెయిమ్లు, అభ్యంతరాలు స్వీకరిస్తున్నందున అర్హులైన ప్రతి ఒక్కరూ తమ ఓటు సమాధు, సవరణలు చేసుకోవాలని సూచించారు. భారత ఎన్నికల సంఘం ఆదేశాల మేరకు ప్రత్యేక సమగ్ర ఓటర్ల జాబితా సవరణ (ఎన్ఐఆర్) చేపట్టినట్లు తెలిపారు. ఈ ప్రక్రియలో జిల్లాలో 29,361 డబుల్ ఎంట్రీలను గుర్తించి ముసాయిదా జాబితా రూపొందించినట్లు వెల్లడించారు. జాబితాలో పేరు లేకపోవడం, పేరు లేదా చిరునామాలో మార్పులు, ఇతర సవరణలు అవసరమైతే బీఎల్ఓ, తహశీల్దార్, ఏకఆఆఓ, ఈఆఓ కార్యాలయాల్లో ఆగస్టు 30లోపు దరఖాస్తు చేసుకోవచ్చున్నారు. తమ చిరునామాలోనే నివేశిస్తున్నట్టి పేరు లేకపోయిన వారు ఫారం-6 ద్వారా, రెండు ప్రాంతాల్లో ఓటు సమాధైన వారు ఫారం-8 ద్వారా సవరణలు చేసుకోవాలని సూచించారు. అవసరమైన ద్రువపత్రాలతో క్లెయిమ్లు, అభ్యంతరాలు పరిశీలించి, అన్ని ప్రక్రియలు పూర్తై అనంతరం అక్టోబర్ 3, 2026న తుది ఓటర్ల జాబితా విడుదల చేయనున్నట్లు తెలిపారు. 18 సంవత్సరాల నిండిన ప్రతి అర్హుడు ఫారం-6, అనెక్సర్-డి సమర్పించి కొత్తగా ఓటరుగా సమాధు చేసుకోవాలని, ప్రతి ఓటరు ముసాయిదా జాబితాలో తమ వివరాలు పరిశీలించి అవసరమైన సవరణలు గడువులోపు చేయించుకోవాలని జిల్లా కలెక్టర్ డా. జి. లక్ష్మీశ విజ్ఞప్తి చేశారు.

వేర్వేరు గిరు నిలిచిపోకుండా, డ్రైనేజీ వ్యవస్థ సజావుగా

సాగేలా చూడాలి : కమిషనర్ కె.మయూర్ అశోక్



గుంటూరు, పెన్ పవర్, ఆగస్టు 03 : గుంటూరు నగరంలో మొత్తం 64 కిలోమీటర్ల మేజర్ డ్రైన్లు, 123 కిలోమీటర్ల మీడియం డ్రైన్లలో ఈ ఏడాది పూడికతీత కాంట్రాక్ట్ నిబంధనల్లో భాగంగా పనులు పూర్తయిన తర్వాత కూడా 90 రోజుల పాటు సదరు డ్రైన్ నిర్వహణ బాధ్యత కాంట్రాక్టర్లే ఉండేలా ప్రత్యేకంగా నిబంధనలను పొందుపరిచామన్నారు. ఈ నిబంధనల మేరకు సదరు కాంట్రాక్టర్ల ద్వారానే రెండో విడత పూడికతీత పనులను తక్షణమే చేపట్టాలన్నారు. ఇప్పటికే 13 వార్డ్ లో పూడికతీత పనులు జరుగుతున్నాయని, డ్రైన్ పూడికతీత జరుగుతున్న ప్రతి పాయింట్ వద్ద ఏకాలు, సచివాలయాలు ఎమినిటీ కార్యదర్శులు నిరంతరం క్షేత్రస్థాయిలో ఉండి పర్యవేక్షణ చేయాలని ఆదేశించారు. సుబిల్ ఎలాంటి లోపాలు, నాణ్యతా లోపాలు లేదా నిర్లక్ష్యం గుర్తించినా సంబంధిత అధికారులే దానికి పూర్తి బాధ్యత వహించాల్సి వస్తుందని, వారిపై శాఖాపరమైన చర్యలు తప్పవని హెచ్చరించారు.

అవేయవేదానం అంటే మేరా జీవితానికి

ఫైనల్స్టేజీ : ఎమ్మెల్యే గోళ్ళా మాధవ



గుంటూరు, పెన్ పవర్, ఆగస్టు 03 : అవయవదానం ద్వారా ఒక వ్యక్తి మరణానంతరం ఎనిమిది మందికి వరకు కొత్త జీవితం అందించవచ్చని, అవయవదానం అంటే మరో జీవితానికి పునర్జన్మ ఇవ్వడమేనని గుంటూరు పశ్చిమ ఎమ్మెల్యే గోళ్ళా మాధవి అన్నారు. జాతీయ అవయవ దాన దినోత్సవం సందర్భంగా సావిత్రిబాయి ఫులే ఎడ్యుకేషనల్ అండ్ చారిటబుల్ ట్రస్ట్ ఆధ్వర్యంలో గుంటూరులో నిర్వహించిన అవగాహన కార్యక్రమంలో ఆమె ముఖ్య అతిథిగా పాల్గొని మాట్లాడారు. అవయవదానం సమాజానికి చేసే అత్యున్నత సేవ అని, సేవా కార్యక్రమాలు, అవయవదానం ద్వారానే మనిషి చిరకాలం ప్రజల మదిలో నిలిచిపోతాడని ఎమ్మెల్యే పేర్కొన్నారు. అన్నదానం, విద్యాదానం, రక్తదానం గొప్పవేసిన, అయితే అవయవదానం ఒక మనిషికి పూర్తిగా కొత్త జీవితం ప్రసాదిస్తుందని చెప్పారు. అవయవదానంపై సమాజంలో ఇంకా అపోహలు ఉన్నాయని, వాటిని తొలగించేందుకు విస్తృతంగా అవగాహన కార్యక్రమాలు నిర్వహించాలని సూచించారు. యువత ఈ విషయంలో ముందుండి మరింత మందిని చైతన్యపరచాలని పిలుపునిచ్చారు. సమాజానికి బాధ్యతాయుత పౌరులుగా ఎదగడంతో పాటు మరణానంతరం కూడా మానవాళికి ఉపయోగపడే నిర్ణయాలు తీసుకోవాలని విద్యార్థులకు సూచించారు. ఈ కార్యక్రమంలో విద్యార్థులు, ఉపాధ్యాయులు, సామాజిక సంస్థల ప్రతినిధులు, బ్రహ్మకుమారీస్ సభ్యులు, అవయవదానంపై అవగాహన కల్పిస్తున్న స్వచ్ఛంద సంస్థల ప్రతినిధులు పాల్గొన్నారు.

పారా క్రీడాకారులకు క్రీడా సామగ్రి అందించాలని డీఆర్వోకు వినతిపత్రం

నరసరావుపేట, పెన్ పవర్, ఆగస్టు 03:

పల్నాడు జిల్లా నరసరావుపేట పారా స్పోర్ట్స్ అసోసియేషన్ ఆధ్వర్యంలో సోమవారం పల్నాడు జిల్లా కలెక్టరేట్లో డీఆర్వోను కలిసి, పారా క్రీడాకారులకు అవసరమైన క్రీడా సామగ్రి (స్పోర్ట్స్ ఎక్విప్మెంట్) అందించాలని కోరుతూ వినతిపత్రం సమర్పించారు. ఈ సందర్భంగా పారా స్పోర్ట్స్ అసోసియేషన్ ఆఫ్ పల్నాడు జనరల్ సెక్రటరీ వేముల బాలరాజు మాట్లాడుతూ, పల్నాడు జిల్లాకు చెందిన దివ్యాంగ క్రీడాకారులు రాష్ట్ర జాతీయ స్థాయిలో విశేష ప్రతిభ కనబరుస్తూ పలు పతకాలు సాధిస్తున్నారని తెలిపారు. జిల్లా పరిపాలన ప్రోత్సాహంతో పాటు అవసరమైన క్రీడా పరికరాలు, శిక్షణా సౌకర్యాలు కల్పిస్తే భవిష్యత్తులో ఈ క్రీడాకారులు అంతర్జాతీయ స్థాయిలోనూ, పారాలింపిక్స్లోనూ దేశానికి బంగారు పతకాలు సాధించి పల్నాడు జిల్లా ఖ్యాతిని ప్రపంచవ్యాప్తంగా



వెంకట కృష్ణారావు, చిలకలూరిపేట విభిన్న ప్రతిభావంతుల కార్యదర్శి సత్తెనపల్లి చిన్న అప్పయ్య, దాసరి కార్తీక్ తదితరులు పాల్గొన్నారు. ఈ సందర్భంగా పారా క్రీడాకారుల అభివృద్ధికి జిల్లా పరిపాలన అందిస్తున్న సహకారానికి అసోసియేషన్ ప్రతినిధులు కృతజ్ఞతలు తెలిపారు.

బృందావన్ గార్డెన్స్ రోడ్డు విస్తరణ పనులను వేగవంతంగా పూర్తి చేయాలి : కమిషనర్ కె.మయూర్ అశోక్

గుంటూరు, పెన్ పవర్, ఆగస్టు 03 :

సోమవారం నగరపాలక సంస్థ ప్రధాన కార్యాలయ కమిషనర్ చాంబర్లో బృందావన్ గార్డెన్స్ రోడ్డు విస్తరణ పనులపై పట్టణ ప్రణాళిక, ఇంజనీరింగ్, విద్యుత్ శాఖ అధికారులు మరియు కాంట్రాక్టర్తో ఆయన ప్రత్యేక సమీక్ష సమావేశం నిర్వహించారు. విస్తరణ పనుల్లో జరుగుతున్న తీవ్ర జాప్యంపై కమిషనర్ తీవ్ర అసహనం వ్యక్తం చేశారు. ఇకపై నిర్లక్ష్యానికి తావులేకుండా పనులను వేగవంతం చేయడానికి ఆయా విభాగాధిపతులే తత్వవంత పర్యవేక్షణ చేయాలని స్పష్టమైన ఆదేశాలు జారీ చేశారు. ఈ సందర్భంగా కమిషనర్ మాట్లాడుతూ, బృందావన్ గార్డెన్స్ రోడ్డు విస్తరణలో భాగంగా ప్రణాళితమయ్యే విద్యుత్ స్తంభాల తరలింపడంలో విద్యుత్ శాఖతో జిఎంసీ అధికారులు సమన్వయం చేసుకోవాలన్నారు. అలాగే పట్టణ ప్రణాళిక అధికారులు ఒక అడ్డ రోడ్డు నుండి మరొక అడ్డ రోడ్డు వరకు ప్రణాళిత భవనాలను తొలగించిన క్రియర్



ప్రాంతాన్ని క్షణంగా మార్చింగ్ చేసి, డ్రైన్ల నిర్మాణం కోసం తక్షణమే ఇంజనీరింగ్ అధికారులకు అప్పగించాలని ఆదేశించారు. డ్రైన్ నిర్మాణ పనులను ముమ్మరంగా చేపట్టడంతో పాటు, ఎప్పటికప్పుడు నిర్మాణం పూర్తయిన ప్రాంతాల్లో మిగిలిపోయిన నిర్మాణ వ్యర్థాలను వెంటనే తొలగించి, ఆస్ఫాల్ట్ లెవల్ చేయాలని ఇంజనీరింగ్ అధికారులను ఆదేశించారు. క్షేత్ర స్థాయిలో జరుగుతున్న పనుల పురోగతిపై ప్రతిరోజూ క్రమం తప్పకుండా తనకు నివేదిక అందజేయాలన్నారు. నగర ప్రజల ప్రయోజనాల దృష్ట్యా అధికారులు సమన్వయంతో పనిచేసి విస్తరణ పనులను యుద్ధప్రాతిపదికన పూర్తి చేయాలని కమిషనర్ పిలుపునిచ్చారు. సమావేశంలో సీటీ ప్లానర్ డి.రాంబాబు, ఎస్ఈ సుంద్రరామిరెడ్డి, డిసిపి సూరజ్ కుమార్, ఏసీసీ రెహమాన్, ఈఈ విష్ణు, డిఈఈ వెంకటరమణ, ఏడీహెచ్ శాంతి తదితరులు పాల్గొన్నారు.

తాజాగా మేరా ఏడుగురికి పీత్రాల అందజేత : జిల్లా కలెక్టర్ డా. జి.లక్ష్మీశ

విజయవాడ, పెన్ పవర్, ఆగస్టు 03 :

రాష్ట్ర ప్రభుత్వ మార్గదర్శకాల మేరకు 22-ఏ అర్జీల పరిష్కారానికి అత్యంత ప్రాధాన్యత ఇస్తున్నామని, అర్హులైన పట్టాదారులకు ఎలాంటి జాప్యం లేకుండా న్యాయం జరిగేలా అన్ని స్థాయిల్లో సమన్వయంతో చర్యలు చేపడుతున్నామని జిల్లా కలెక్టర్ డా. జి.లక్ష్మీశ తెలిపారు. ప్రజలకు వేగవంతమైన, పారదర్శకమైన సేవలు అందించడమే జిల్లా యంత్రాంగం లక్ష్యమని ఆయన స్పష్టం చేశారు. 22ఏ నుంచి తొలగించి భూ యాజమాన్య హక్కుల పునరుద్ధరణకు సంబంధించి సోమవారం కలెక్టరేట్ శ్రీ పింగళి వెంకయ్య సమావేశ మందిరంలో జరిగిన కార్యక్రమంలో కలెక్టర్ లక్ష్మీశ, జాయింట్ కలెక్టర్ ఎస్.ఇలక్కిరె.. ఏడు కేసులకు సంబంధించి 75 ఎకరాల 41 సెంట్లకు విముక్తి కల్పిస్తూ ప్రవీకరణపత్రాలు అందజేశారు. ఈ సందర్భంగా కలెక్టర్ మాట్లాడుతూ జిల్లాలో 22(ఏ) కేసుల పరిష్కారం కోసం ప్రత్యేక డ్రైవ్ చేపడుతున్నట్లు తెలిపారు. ఇందులో భాగంగా ఎప్పటికప్పుడు పరిష్కారమైన కేసులకు



నేపథ్యంలో ప్రజలు తమ సమస్యలను నిర్భయంగా సంబంధిత రెవెన్యూ అధికారుల దృష్టికి తీసుకురావాలని కలెక్టర్ లక్ష్మీశ సూచించారు. 22ఏ నివేదిత భూముల జాబితాలో పొరపాటున సమాధైన పట్టా భూముల తొలగింపు అధికారం రెవెన్యూ డివిజన్లో అధికారులకు బదలాయించడం వల్ల మరింత వేగంగా అర్జీల పరిష్కారం జరుగుతుందన్నారు. కార్యక్రమం సందర్భంగా ప్రభుత్వ కార్యపరణపై అధీదారులు ఆసందం వ్యక్తం చేస్తూ ధన్యవాదాలు తెలియజేస్తున్నారు.

తగ్గించిన ధరల బియ్యం విక్రయాల ప్రారంభం

ప్రజలు అవకాశాన్ని సద్వినియోగం చేసుకోవాలి: ఎమ్మెల్యే మద్దులూరి మాలకొండయ్య

చీరాల, పెన్ పవర్, ఆగస్టు 03:

రాష్ట్ర ప్రభుత్వ ఆదేశాల మేరకు ప్రజలకు తక్కువ ధరలకు నిత్యావసర వస్తువుల అందించేందుకు చేపట్టిన కార్యక్రమంలో భాగంగా, చీరాల మార్కెట్ వెనుక రోడ్డులోని బాబా రైస్ మిల్లో ఏర్పాటు చేసిన ప్రత్యేక కౌంటర్లో తగ్గించిన ధరలకే బియ్యం విక్రయించే కార్యక్రమాన్ని చీరాల ఎమ్మెల్యే మద్దులూరి మాలకొండయ్య సోమవారం ప్రారంభించారు. ఈ సందర్భంగా అధిదారులకు సీమావారం ప్రారంభించారు. ఈ సందర్భంగా ఎమ్మెల్యే మద్దులూరి మాలకొండయ్య మాట్లాడుతూ, పేద మరియు మధ్యతరగతి కుటుంబాలపై ఆర్థిక భారం తగ్గించాలనే లక్ష్యంతో రాష్ట్ర ప్రభుత్వం ఈ కార్యక్రమాన్ని అమలు చేసిందన్నారు. రాష్ట్రవ్యాప్తంగా 115 రైతు బజార్ కౌంటర్లు, 500 రైస్ మిల్లర్ల ప్రత్యేక విక్రయ కేంద్రాల



కార్యక్రమంలో చీరాల అబ్దుల్లా, చిలకలూరి పేట ఏఎస్సీ చైర్మన్ షేక్ కరీముల్లా, చీరాల వ్యవసాయ మార్కెట్ కమిటీ చైర్మన్ కొత్తరపు జనార్దన్, అర్జీల నరసింహ్ రావు, బాపట్ల జిల్లా బీజేపీ అధ్యక్షుడు మువ్వల వెంకటరమణారావు, రైస్ మిల్లర్స్ అసోసియేషన్ ప్రతినిధులు, కూటమి నాయకులు, అధికారులు, ప్రజాప్రతినిధులు, పెద్ద సంఖ్యలో అధిదారులు పాల్గొన్నారు.

రిలే నిరసన వీక్ష 400వ రాజుకు చేరుకుంది

విఆర్ఎస్ పార్టీ వ్యవస్థాపకులు జంజనం కోటేశ్వరరావు



గుంటూరు, పెన్ పవర్, ఆగస్టు 03 : గుంటూరు జిల్లా నిడుముక్కు గ్రామంలో రాజధాని రైతులకు న్యాయం చేయాలంటూ చేపట్టిన రిలే నిరసన వీక్ష 400వ రోజుకు చేరుకుంది. ఈ సందర్భంగా విఆర్ఎస్ పార్టీ వ్యవస్థాపకులు జంజనం కోటేశ్వరరావు మాట్లాడుతూ, రైతు పోలింగ్ అంతంపై ప్రభుత్వం స్పష్టత ఇవ్వాలని, లేకపోతే ప్రజల్లో ప్రభుత్వానికి ఆదరణ తగ్గే పరిస్థితి వస్తుందని హెచ్చరించారు. రాజధాని రైతులకు న్యాయం జరిగే వరకు తాను అండగా నిలిచి రోపారుల కొనసాగిస్తానని తెలిపారు. మాజీ ముఖ్యమంత్రి వై.ఎస్. జగన్మోహన్ రెడ్డి రాజధాని అంతంపై తన నిర్ణయాన్ని పునఃపరిశీలించాలని, అలా చేస్తే రానున్న ఎన్నికల్లో ప్రజల నుంచి మంచి ఆదరణ లభించే అవకాశం ఉంటుందని వ్యాఖ్యానించారు. తాను ఏ రాజకీయ పార్టీకి వ్యతిరేకం కాదని, రాజధాని రైతులకు న్యాయం చేయాలని కూటమి ప్రభుత్వాన్ని డిమాండ్ చేశారు. రానున్న రోజుల్లో విఆర్ఎస్ పార్టీ మరింత బలోపేతం అవుతుందని జంజనం కోటేశ్వరరావు ఆశాభావం వ్యక్తం చేశారు.

ఆయుష్ ఆసుపత్రికి స్థల పరిశీలన చేసిన

జిల్లా కలెక్టర్ సి.యం.సాయికాంత వర్మ



గుంటూరు, పెన్ పవర్, ఆగస్టు 03 : ఆయుష్ ఆసుపత్రి, ఆనుబంద సంస్థలు ఏర్పాటుకు జిల్లా కలెక్టర్ సి.యం.సాయికాంత వర్మ సోమవారం స్థల పరిశీలన చేశారు. ప్రత్తిపాడు మండలం నడింపాలెం గ్రామ పరిధిలో స్థల పరిశీలన జరిగింది. గుంటూరు పట్టణానికి అతి సమీపంలో ఆయుష్ ఆసుపత్రి, ఆనుబంద సంస్థలు రావడం వలన కార్యక్రమంలో ఎంతో ఉపయోగపడుతుంది. ఈ కార్యక్రమంలో రెవిన్యూ డివిజన్లో అధికారి కె.శ్రీనివాస రావు, తహసీల్దార్ వెంకటేశ్వర రావు, తదితరులు పాల్గొన్నారు.

యెడ్లపాడు సూతనే ఎంఈఓ-2గా ఇమ్మడి జానకిధర్ బాధ్యత స్వీకరణ.



చిలకలూరిపేట రూరల్, పెన్ పవర్, ఆగస్టు 03 : యెడ్లపాడు: మండల నూతన ఎంఈఓ-2గా ఇమ్మడి జానకిధర్ మాస్టారు నియమితులయ్యారు. ఈ సందర్భంగా చిలకలూరిపేటలోని తన నివాసంలో ఆయనను కాట్యూ రాష్ట్ర మరియు జిల్లా స్థాయి నాయకులు ఘనంగా సన్మానించి, అభినందనలు తెలిపారు. ఈ కార్యక్రమంలో పాల్గొన్న కాట్యూ నాయకులు జానకిధర్ మాస్టారును శాలువా కప్పి, ఫూలమాలతో సత్కరించారు. అనంతరం వారు మాట్లాడుతూ, జానకిధర్ మాస్టారు ఎడ్లపాడు మండలంలో ఒక ఆదర్శవంతమైన ఎంఈఓ-2గా పేరు తెచ్చుకోవాలని ఆకాంక్షించారు. ఆయన తన పరిధిలోని పాఠశాలల్లోని సమస్యలను గుర్తించి, వాటి పరిష్కారానికి కృషి చేయాలని కోరారు. అలాగే, విద్యార్థులకు నాణ్యమైన విద్య అందేలా చూడటంలోనూ, పాఠశాలల సమగ్ర అభివృద్ధికోర్కవడంలోనూ ఆయన నిరంతరం శ్రమించాలని సూచించారు. ఈ పదవిలో ఆయన విజయవంతం కావాలని ఆకాంక్షించారు.

పావులర్ షూమార్ట్ అధినేత

చుక్కపల్లి విజయ్ కుమార్ మృతి

పావులర్ షూమార్ట్ అధినేత చుక్కపల్లి విజయ్ కుమార్ సోమవారం ఉదయం గుండెపోటుతో కన్నుమూశారు. ఆయన మృతి విజయవాడ వ్యాపార సర్కిల్లో సంచలనం సృష్టించింది. విజయవాడ కేంద్రంగా ఆరు దశాబ్దాలకు పైగా ప్రజల విశ్వాసాన్ని సంపాదించిన ప్రముఖ వ్యాపార సంస్థగా పావులర్ షూమార్ట్ పేరుగాంచింది. కాగా, విజయ్ కుమార్ మృతి పట్ల ఎమ్మెల్యే సుజనా చౌదరి సంతాపం తెలిపారు.



